

>

Title: Regarding payment of crop insurance money to farmers in Sardarshahar and Rahgarh in Churu district of Rajasthan.

श्री राम सिंह कस्वां (चुरू): सभापति महोदय, मैं आपका आभारी हूँ कि आपने मुझे किसानों से संबंधित समस्या को उठाने का मौका दिया। राजस्थान चुरू जिले के राजगढ़ व सरदारशहर शहरों में लगे संयंत्रों की वजह से किसानों को मौसम आधारित बीमा नहीं मिलने से मेरे यहां विकट संकट पैदा हो गया है। चुरू जिले में राजगढ़ विधान सभा क्षेत्र के अंतर्गत राजगढ़, चैनपुरा, बडा और नीमा गांव में उक्त संयंत्र लगे हुए हैं। चैनपुरा बडा और नीमा के अंदर आपका संयंत्र जीरो प्वाइंट दिखाता है और राजगढ़, शहर में ज्यादा ऊंचा दिखाता है। उसकी वजह से चैनपुरा और नीमा गांव में फसल बीमा का पैसा मिल गया लेकिन राजगढ़ शहर में नहीं दिया गया। यही हालत सरदारशहर की है। सरदारशहर कस्बे में बीमा का पैसा नहीं मिला क्योंकि संयंत्र ने तापमान गलत दिखाया।...(व्यवधान) घड़सीसर और शिमला दोनों गांव पूर्व और पश्चिम के अंदर हैं। वहां का तापमान शून्य है जहां किसानों को मुआवजा दिया गया है। किसान आंदोलित हैं। कल मेरे क्षेत्र में प्रोग्राम था जिसमें दस हजार लोग आए थे। लोगों में काफी तनाव है। मेरे यहां बार-बार अकाल पड़ता है, पीने के पानी का संकट है, बरसात नहीं होती। वहां पहली बार अच्छी फसल हुई थी लेकिन शीतलहर की वजह से सारी फसल बर्बाद हो गई।...(व्यवधान)

सभापति महोदय : ठीक है, आप अपनी मांग बताइए।

â€¦(व्यवधान)

श्री राम सिंह कस्वां : मौसम की मशीन की खराबी की वजह से किसानों को राहत नहीं मिली। अतः मेरी सरकार से मांग है, आग्रह है कि सरदारशहर व राजगढ़ में लगे संयंत्रों से जुड़े गांवों को भी इसमें लाभ दिया जाए। बीमा कम्पनियां ऐसा नियम बना रही हैं जिससे किसान बर्बाद हो जाएं, उन्हें हक न मिले। इसे देखा जाए।...(व्यवधान)

सभापति महोदय : आपने अपनी भावना बता दी है।

â€¦(व्यवधान)

श्री राम सिंह कस्वां : महोदय, चुरू जिले में 6 तहसीलें हैं।...(व्यवधान)

सभापति महोदय : आपने अपनी बात बता दी है।

â€¦(व्यवधान)

श्री राम सिंह कस्वां : जो शहर के अंदर हैं, वहां दिक्कत है।...(व्यवधान)

श्री अर्जुन राम मेघवाल : संयंत्र खराब है तो मौसम विज्ञान की बात मान लीजिए।...(व्यवधान)

सभापति महोदय : आपको बोलने की अनुमति नहीं है, आप अपने को इनके साथ सम्बद्ध कर लीजिए।

â€¦(व्यवधान)

श्री राम सिंह कस्वां : राजगढ़ और सरदारशहर कस्बे के दोनों ही संयंत्र खराब हैं और शहर का तापमान ज्यादा भी होता है।...(व्यवधान)

सभापति महोदय : ठीक है, आपने अपनी बात सरकार के ध्यान में ला दी है।

â€¦(व्यवधान)

श्री राम सिंह कस्वां : इस वजह से किसानों का नुकसान हो गया। आपसे निवेदन है कि इस ओर ध्यान दिया जाए।...(व्यवधान)

सभापति महोदय :

डा. किरोड़ी लाल मीणा अपने आपको श्री राम सिंह कस्वां के साथ सम्बद्ध करते हैं।